



[www.oljan.fo](http://www.oljan.fo)

Jan Müller

10 - 09 - 2011

## Thor víða um á heimshøvunum

Reiðaríð Thor í Hósvík er ein av teimum føroysku fyrirkunum, sum hevur mest av sínum virkseimi í útlandinum ella rættari á heimsins høvum. Við sínum 14 fráländaskipum rekur Thor eitt virkseimi, sum neyvan hevði verið hugsandi fyri fáum árum síðani. Thorfólkin hava víst dirvi og treiskni til at roynd nýggjar leiðir, og tí tók leiðslan í felagnum fyri fleiri árum síðani avgerð um breiðka um sítt virkseimi til umframt fiskivinnuna eisini til at fevna um fráländavinnuna. Hetta hevur víst seg at vera ein røtt avgerð, tí í dag hevur fyrirkan fráländaskip kring allan knøttin úr Norðsjónum til Afrika og Brasilia. Umleið háltannað hundrað mans manna hesi skipini. Fyri at kunna fylgja gongdini í hesi vaksandi vinnuni kenna tey hjá Thor tað vera neyðugt at fylgja við, hvat hendir á marknaðinum og eisini hvat framtíðin hevur at bjóða. Tað var ein av orsøkunum til, at Thor aftur hesaferð var partur av føroyska básinum á oljumessuni Offshore Europe í Aberdeen í vikuni. Gunnbjørn Joensen, stjóri í Thor sigur við oljan.fo, at tey meta tað vera týðningarmikið at vera við til slíkar messur fyri at hava fingurin á pulsinum. Her hitta tey samstarvsfelagar, viðskiftafólk oo., sum kunnu hugsast at gera brúk av tænastrunum hjá føroyska fráländareiðaríinum. Vit hava verið á messum í mong ár. Her koma vit í samband við kundar og við teir føroyingar, sum eru við á messuni. Tað hevur eisini týðning at vera saman við teimum í hesum oljukenda umhvørvinum. Gunnbjørn Joensen dylur ikki fyri, at felagið hevur havt nakrar brotasjógvar, men teir hava tey tíbetur lagt afturum seg. Umframt Thor er eisini enn eitt fráländareiðarí í Føroyum, Supply Service í Leirvík. Sjálvur heldur Gunnbjørn Joensen, at tað so avgjørt er pláss fyri tveimum slíkum reiðaríum, tí tørvurin er stórur á skipum í fráländavinnuni. Gunnbjørn Joensen heldur, at royndirnar tey hava bygt upp seinastu árin, eiga at koma væl við, tá oljufeløgini vónandi fara at finna olju og gass á

føroyska landgrunninum einaferð í framtíðini. Mynd - Gunnbjørn Joensen og Per Gulkleit umboðaðu Thor á oljumessuni í Aberdeen. Her saman við stjóranum á Jarðfeingi, Petur Joensen. Myndatøka - oljan.fo/Jan Müller